

امام غزالیؒ اور تزکیہ نفس^(۳)

ڈاکٹر محمد امین

سینٹرل براردو انسائیکلو پیڈیا آف اسلام

بخار بیونیورسٹی، لاہور

○ عواطف

غزالی اور دوسرے مسلمان حکماء نشاطِ وجد اُن کی بحث میں جس کو عشق، ہوئی اور میول کہتے ہیں انہیں ہم آج کی زبان میں عواطف یا جذبات کہتے ہیں۔ عاطفہ اور انفعال میں فرق یہ ہے کہ انفعال فوری تاثر اور رد عمل کو کہتے ہیں جب کہ عاطفة اس رجحان اور میل کو کہتے ہیں جو کسی انفعال یا کئی انفعالات کے تکرار اور انسانی تعلیم و تجارت پر مبنی انسان کے تاثر اور رجحان پر مبنی ہو، مثلاً جذبہ اخوت کہ ہر انسان دوسرے انسان کے ساتھ معاشرت کا طبعی رجحان رکھتا ہے، اس کی تکلیف کو کم کرنا چاہتا ہے، اس کی خوشی میں شریک ہوتا ہے، چھوٹوں کے ساتھ شفقت سے پیش آتا ہے، بزرگوں کی عزت کرتا ہے وغیرہ^(۴۹)۔ یا اللہ کے ساتھ محبت کا جذبہ جو اکتسابی ہے اور طویل عرصے کی محنت سے بتدربنچ پروان چڑھتا ہے۔ اور اس میں کئی انفعالات شامل ہیں، جیسے اللہ کے وعدوں پر سچا یقین، آخرت میں نعمتوں کے حصول کی توقع یا اللہ کی نارا ضمکی کا خوف اور اس کے عذاب کا ذرہ وغیرہ^(۵۰)۔

أنواع العواطف :

عواطف کو کئی انواع میں تقسیم کیا جاسکتا ہے، لیکن ان کی ایک اہم تقسیم یہ ہے کہ یہا تو حسی اور مادی امور سے متعلق ہوتے ہیں، خواہ وہ امر کسی حیوان سے متعلق ہو یا انسان سے، فرد سے ہو یا جماعت سے، یا غیر مادی اور معنوی امور سے متعلق ہوتے ہیں، جیسے صدق، شرف، امانت، اللہ کی محبت، ظلم سے نفرت وغیرہ۔

امام غزالیؒ کے ہاں عواطف کی تقسیم لذت و الم کے حصی و معنوی ہونے سے ہے، یعنی وہ عواطف جن کا نتیجہ معنوی لذت ہوتا ہے، ان کا دراک نور بصیرت سے ہوتا ہے۔

اس کے بر عکس وہ عواطف ہیں جن کا ادراک حواس سے ہوتا ہے اور جن کا نتیجہ جسی لذات ہیں^(۵۱)۔ اس کی مثال جذبہ محبت ہے۔ محبت کی بنیاد بہت سے عوامل ہیں، مثلاً انسان کی اپنی ذات سے محبت، یا اس شخص سے محبت جو اس کے ساتھ یہیکی و احسان کرے، یا اس سے محبت جو حسین و جیل ہو، یا اس سے محبت جس کے ساتھ اس کی طبعی موافقت و موافست ہو^(۵۲)۔ غزالی کے نزدیک جذبہ محبت کی دو بڑی قسمیں ہیں۔ ایک وہ جس میں انسان کسی شخص یا چیز سے بذاتہ محبت کرے اور اسے دیکھ کر یا اس کے اخلاق کا مشاہدہ کر کے اسے ظ حاصل ہو۔ اب ہر وہ چیز جس سے حظ اور لذت حاصل ہو وہ محبوب ہو جاتی ہے اور اس بارے میں ہماری رائے مثبت اور موافقانہ ہو جاتی ہے اور اس کے نتیجے میں اس شے کے بارے میں طبیعت میں میلان اور موافست پیدا ہو جاتی ہے۔ اس کی مثال جذبہ محبت مال ہے۔

محبت کی دوسری قسم وہ ہے جس میں انسان کسی ذات یا شے سے بذاتہ محبت نہ کرے، بلکہ کسی مقصد اور غایت کی خاطر محبت کرے۔ محبت کی اس قسم کی بنیاد، غزالی کے نزدیک، تین غایات ہیں، ایک دُنیوی، دوسرے آخری اور تیسرا حب اللہ۔ اس صورت میں مقصد یا وسیلے سے اس لئے محبت ہو جاتی ہے کہ وہ اصل محبوب کے حصول یا وصول کا ایک سبب ہوتا ہے، مثلاً مال کی محبت جو وسیلہ ہے دنیا کی محبت کا اور دنیا میں عیش و آرام کا۔ حب آخرت کی مثال اس شخص کی سی ہے جو اپنے مریٰ اور مرشد سے محبت کرتا ہے تاکہ اس کی مدد سے اپنے اعمال سنوارے اور آخرت میں کامیابی حاصل ہو۔ اللہ کے لئے محبت کی جتنی شکلیں بھی ہیں وہ سب اس قسم میں شامل ہیں۔ جہاں تک اللہ سے محبت کرنے کا تعلق ہے تو اس کا تعلق علم و عمل سے نہیں، البتہ یہ ماسوا اللہ تک منتقل ہو سکتی ہے اور انسان ہر اس شے سے محبت کرنے لگتا ہے جس کا تعلق یا مناسبت محبوب سے ہو۔ اللہ اور انسان کے درمیان تعلق کی بھی ایک اساس، جواز اور مناسبت ہے اور وہ یہ کہ انسان روح اور جسم کا مرکب ہے اور روح امر رہی ہے، لہذا انسانی روح کا اللہ سے تعلق اور مناسبت قابل فرم ہو جاتی ہے۔^(۵۳)

انتقال عواطف :

غزالی کے نزدیک ملازم و تشبہ کی بنیاد پر انسانی زندگی میں عواطف کا ایک موضوع

سے دوسرے موضوع اور ایک مرحلے سے دوسرے مرحلے کی طرف انتقال ممکن ہے، مثلاً جذبہ حب مال کی جذبہ بغل میں تبدیلی، کیونکہ انسان مال و دولت سے اپنے بستے کام سنوارتا ہے لہذا وہ اسے بچانے، محفوظ رکھنے اور خرچ نہ کرنے کا میلان رکھنے لگتا ہے۔ اسی طرح آدمی اگر کسی سے محبت کرتا ہو اور یہ محبت شدید ہو تو یہ محبت ہر اُس چیز تک منتقل ہو جاتی ہے جس سے محبوب کا تعلق یا واسطہ ہو^(۵۲)۔ مجنوں کو لوگوں نے دیکھا کہ کبھی اس دیوار کو چومنتا ہے اور کبھی اس سے پلتا ہے۔ ایک شخص نے کہا: ان دیواروں میں کیا رکھا ہے؟ کہنے لگا: یہ لیلیٰ کے گاؤں کی دیواریں ہیں! حضرت عمر بن الخطاب حجر اسود کے سامنے کھڑے ہو گئے اور کہا: اے حجر اسود! تم دوسرے پھرلوں کی طرح ایک پھر ہو (یعنی تم میں دوسرے پھرلوں سے بڑھ کر کوئی کمال نہیں کہ تمہیں چوما جائے)، یہ کہہ کر بھکے، حجر کو بوسہ دیا اور کہا: لیکن تمہیں اس لئے چومنتا ہوں کہ میں نے نبی اکرم ﷺ کو تمہیں چومتے دیکھا ہے^(۵۳)۔

اثرات و نتائج عواطف:

انسانی سلوک اور روئیے میں عواطف اہم کردار ادا کرتے ہیں، کیونکہ یہ انسانی آراء کے بننے، بگڑنے، قوتِ فیصلہ، حافظے، اور اک سب پر اثر انداز ہوتے ہیں اور انسان جس جذبے کے زیر اثر ہو ہر چیز کو اسی نظر سے دیکھتا اور فیصلے کرتا چلا جاتا ہے۔ جیسا کہ ہم دیکھتے ہیں کہ ہر انسان اپنے مذہب اور وطن کے معاملے میں کرتا ہے۔ عواطف کا یہ اسلوب یا منطق دو طرح کی ہوتی ہے، ایک منطق انشائی اور دوسرے منطق تبریر۔ منطق انشائی سے غزالی کی مراد وہ منطق ہے جو عقل کو متعلقہ جذبے کی ضرورت پوری کرنے کے وسائل کو عمدگی و تعمیری انداز میں استعمال کرنے میں مدد دے۔ اس کے بر عکس منطق تبریر وہ ہے جو سب اخراج ہو اور متعلقہ جذبے کی ضرورت پوری کرنے کے لئے تلاش وسائل کی بجائے تبریر (براءت، بریٰ الذمہ قرار دینا) سے کام لے، جیسے ایک سیاسی کارکن غیر جانبداری اور موضوعی انداز سے ملکی مسائل پر غور کرنے کی بجائے اپنی پسندیدہ سیاسی جماعت کے نقطہ نظر ہی سے ہر مسئلے کو سوچتا چلا جائے۔

جذبات و عواطف انسانی روئیے اور سلوک پر شدت سے اثر انداز ہوتے ہیں، اسے منضبط کرتے ہیں اور ان کے بننے اور بگڑنے میں اہم کردار ادا کرتے ہیں۔ غزالی اس

کی یہ مثال دیتے ہیں کہ اگر کسی ایسے شخص کے سامنے جو اللہ سے محبت کرتا ہو، دو ایسے آدمیوں کا ذکر کیا جائے جن میں سے ایک عالم اور عابد ہو اور دوسرا جاہل و فاسق، تو اس شخص کا میلان لا جاہل عالم اور عابد کی طرف ہو گا^(۵۶)۔ دوسری مثال وہ یہ دیتے ہیں کہ جذبہ محبت ہی کا یہ کرشمہ ہے کہ آدمی اپنی پسند کو چھوڑ کر اس چیز کو اختیار کر لیتا ہے جو اُس کے محبوب کو پسند ہو، بلکہ وہ اپنے محبوب کی خاطر تکلیف اٹھانے میں بھی لذت محسوس کرتا ہے^(۵۷)۔ ہم دیکھتے ہیں کہ دین سے محبت ہی کا یہ نتیجہ ہوتا ہے کہ آدمی دینی مقاصد کے لئے اپنا سارا مال خرچ کرنے اور اپنی جان تک لڑانے کے لئے تیار ہو جاتا ہے، بلکہ جان دے کر بھی یہ سمجھتا ہے کہ ابھی حق ادا نہیں ہوا۔

جان دی، دی ہوئی اُسی کی تھی
حق تو یہ ہے کہ حق ادا نہ ہوا

○ نشاطِ عقلی

اسے الحیات الادراکیہ یا قوتِ مدرکہ بھی کہا جاتا ہے۔ غزالی اس ضمن میں اور ادراکِ حسی اور ادراکِ عقلی میں فرق کرتے ہیں^(۵۸)۔ ادراکِ حسی وہ ادراک ہے جو قویٰ مدرجہ یعنی حواسِ ظاہری و باطنی کے توسط سے حاصل ہوتا ہے۔ انسان کے علاوہ دیگر حیوانات بھی ادراکِ حسی اسی طرح حاصل کرتے ہیں۔ اس کے بر عکس ادراکِ عقلی وہ ادراک ہے جو عقل قویٰ نفس ناطقہ یعنی اعضاء جسمانی کے توسط کے بغیر حاصل کرتی ہے اور یہ خاص انسانوں سے متعلق ہے اور دیگر حیوانات اس خصوصیت سے عاری ہیں۔ اب ہم فکر غزالی کے حوالے سے ادراکِ حسی اور ادراکِ عقلی پر مختصر بحث کریں گے۔

○ ادراکِ حسی

ادراکِ حسی کا آلہ حواسِ خمسہ ظاہری اور حواسِ خمسہ باطنی ہیں۔ حواسِ ظاہری کی بحث غزالی کے ہاں سادہ اندماز میں ہے۔ وہ حواسِ ظاہری کو ادراک کے آلات سمجھتے ہیں، جن کا بنیادی ہدف جسم کو اس کی بقاء و حفاظت میں مدد دینا ہے۔ حواسِ ظاہری یعنی چھوٹا، سنتا، دیکھنا، سو گھننا اور چکھنا کی ترتیب بھی، ان کے ہاں کسی فعل میں ان کے کردار کے حوالے سے، مختلف ہوتی رہتی ہے۔ ان حواس کی فعال کارکردگی کے لئے جن

واسطوں کی ضرورت پڑتی ہے غزاں ای ان کا بھی ذکر کرتے ہیں۔ مثلاً سو نگھنے اور سننے کے لئے ہوا اور دیکھنے کے لئے روشنی کی ضرورت۔ وہ ان حواس کی نوعیت میں فرق کرتے ہیں، جیسے لمس کو میناگی اور چکھنے کو کیمیائی عمل قرار دیتے ہیں، کیونکہ چکھنے کے فعل میں لعاب دہن اہم کردار ادا کرتا ہے^(۵۹)۔

جہاں تک حواسِ باطنی کا تعلق ہے تو یہ بھی غزاں کے نزدیک پانچ ہیں، یعنی حس مشترک، خیال، وہم، ذاکرہ اور متخیلہ، جیسا کہ وہ عموماً انی کتابوں میں ذکر کرتے ہیں^(۶۰)۔ تاہم وہ بعض اوقات ان میں کمی بیشی بھی کر جاتے ہیں، مثلاً معیارِ العلم میں انہوں نے حس مشترک اور خیال کو مدغم کر کے اسے الحاکم الحسی کا نام دے دیا ہے اور قوتِ ذاکرہ کا نام ہی نہیں لیا^(۶۱) اور احیاء میں وہم کو حذف کر دیا ہے اور ذاکرہ اور حفظ کا مکرر ذکر کر دیا ہے، وغیرہ^(۶۲)۔ امام غزاں حواسِ باطنی پر بحث کرتے ہوئے عموماً ابن سینا کی پیروی کرتے ہیں جس نے بعض تدبیلات کے ساتھ فارابی اور ارسطو کی پیروی کی ہے۔

حسِ باطنی کی سرگرمیاں چونکہ دماغ سے متعلق ہیں لذا غزاں نے اس وقت تک معلوم طبی معلومات کی روشنی میں ان سرگرمیوں کیلئے دماغ کے متعلق حصوں کی نشاندہی بھی کرنے کی کوشش کی ہے۔ چنانچہ وہ کہتے ہیں کہ حس مشترک کی جگہ مقدم دماغ یعنی دماغ کے سامنے کے حصے میں اور خیال کی جگہ مقدم دماغ کی تجویف اول میں ہے،^(۶۳) جبکہ وہم اور متخیلہ دماغ کی تجویف اوسط میں ہیں اور ذاکرہ (حافظ) دماغ کے آخری حصے میں ہے^(۶۴)۔ وہ کہتے ہیں کہ اگر دماغ کے متعلق حصوں کو کسی وجہ سے نقصان پہنچے تو مذکورہ ذہنی سرگرمیاں بھی متاثر ہو جاتی ہیں۔ حواسِ باطنی چونکہ ذہنی سرگرمیوں میں اہم کردار ادا کرتے ہیں لذا ان کے بارے میں تھوڑی سی تفصیل دینا بے جا نہ ہو گا۔

۱) حس مشترک :

حس مشترک کی نشاندہی ارسطو نے کی تاہم اس کی رائے میں اس کا الگ وجود اور مقام نہ تھا، بلکہ اس کے نزدیک یہ حواسِ خمسہ ظاہری ہی کی ایک مجموعی خاصیت تھی کہ وہ یکجا ہو جاتے تھے تاکہ انہیں قابل ذکر تاریخ کے بغیر قبل قوم معنی پہنچائے جاسکیں۔ ابن سینا نے ارسطو کی رائے کی تائید کی لیکن ساتھ ہی یہ بھی کہا کہ یہ ایک الگ حس ہے اور اس کا

اپنا ایک مقام اور شخص ہے۔ غزالی بھی ابھی سینا کی رائے کے حامل ہیں۔ ان کے نزدیک اس حس کے تین بڑے کام ہیں۔ ایک، حواسِ ظاہری سے ملنے والے پیغامات کو جمع کرنا۔ دوم، ان میں فرق کو ملاحظہ رکھنا اور سوم، مشترکہ محسوسات کا دراک کرنا۔ جیسے تعداد، مقدار، حرکت، سکون، شکل وغیرہ، اور ان سب کے نتیجے میں ان کو معنی دینے کی کوشش کرنا جس کی تکمیل ذاکرہ اور تخیل کرتے ہیں^(۶۵)۔ غزالی حس مشترک کے وجود پر دو دلیلیں دیتے ہیں۔ ایک تو یہ کہ اگر ہم کسی روشن چیز کو تیزی سے گول گھمائیں تو روشنی کا دائرة نظر آتا ہے۔ یہ دائرة عملاً موجود نہیں ہوتا، صرف ہمارے احساس کی پیداوار ہوتا ہے^(۶۶)۔ دوسرے بعض باطنی حواس کا شعور، مثلاً ہمیں بھوک پیاس محسوس ہوتی ہے جب کہ حواسِ خسہ ظاہری یا عقل سے اس کی کوئی تحریک نہیں ہوتی، لیکن پھر بھی ہم بھوک پیاس محسوس کرتے ہیں۔

۲) الوهم:

حس مشترک کا کام حواسِ ظاہری سے موصول ہونے والے سکندر کو جمع کر کے مرتب کرتا ہے تاکہ متفرق احساسات مل کر کوئی ایک صورت اختیار کر سکیں۔ اب اس صورت کو معانی کا لبادہ پہنانا اس قوت کا کمال ہے جسے الوهم کہتے ہیں۔ مثلاً بھیڑ کو اس کی بصری حس نے یہ سکندر دیا کہ وہ ایک جانور دیکھ رہی ہے جس کی جماعت کے جتنی ہے، رنگ میلا ہے، کان کھڑے ہیں، حس شامہ نے بو محسوس کی اور یہ معلومات جب حس مشترک میں پہنچیں تو بھیڑ کو معلوم ہو گیا کہ جو جانور اس نے دیکھا ہے وہ بھیڑ یا ہے۔ اب قوت و ہم نے اسے یہ بتایا کہ یہ بھیڑ اس کے وجود کے لئے خطرناک ہے لہذا وہ بھاگ کھڑی ہوئی^(۶۷)۔ بھیڑ یئے کو خطرناک سمجھنے والی بات موصول ہونے والے حصے سکندر میں موجود نہ تھی، یہ اسے قوت و ہم نے سمجھائی۔ گویا الوهم وہ حس ہے جو دماغ میں موصول ہونے والے سکندر کو معانی میا کرتی ہے، گویا یہ معانی جزوی ہوتے ہیں مکمل نہیں۔ اور ان میں غلطی کا امکان ہوتا ہے جسے بعد میں عقل درست کرتی ہے۔

۳- الخیال:

اسے صورہ بھی کہتے ہیں۔ یہی وہ قوت ہے جو حواسِ ظاہری کے ذریعے موصول

ہونے والے سکندر کی صورتوں کو ان کے زائل ہونے کے بعد بھی محفوظ رکھتی ہے اور ان کا اعادہ کر سکتی ہے۔ ان صورتوں کو محفوظ رکھنے کی صلاحیت کی وجہ سے اسے صورہ بھی کہا جاتا ہے۔ مثلاً ایک دوست ہمیں ملنے آتا ہے اور مل کر چلا جاتا ہے۔ اس کے پلے جانے کے بعد بھی ہم چاہیں تو چشم تصور دا کر کے اس دوست کو دیئے ہی دیکھ سکتے ہیں جیسے ہم نے حقیقی زندگی میں دیکھا تھا۔ اسی لئے شاعرنے کہا ہے۔

دل کے آئینے میں ہے تصویر یار
جب ذرا گردن جھکائی دیکھ لی

صورت سے یہاں مراد یہ ہے کہ حواسِ ظاہری جب کسی مہیج سے متاثر ہوتے ہیں تو اس کو حرام مغز کے اعصاب کے ذریعے دماغ کو بھجواتے ہیں۔ وہ تاثر جو دماغ کو وصول ہوتا ہے وہ صورت کھلاتا ہے اور موثر یا مہیج کے زائل ہو جانے کے بعد بھی وہ تاثر باقی رہتا ہے۔ دماغ کی جو قوت اسے محفوظ رکھتی ہے اسے خیال یا مصورہ کرتے ہیں۔ موثر یا مہیج کے زائل ہو جانے کے بعد اگر اس صورت کا اعادہ کیا جائے تو عموماً وہ صورت اتنی واضح اور دقیق نہیں ہوتی جتنی اصل میں تھی، لیکن اگر موثر یا مہیج مضبوط ہو تو اعادے کی صورت میں بھی نفس پر اس کے اثرات وہی ہوں گے جو حقیقی زندگی میں تھے۔ مثلاً آپ کے ساتھ اگر کوئی شخص بیٹھا چڑھا رے لے لے کر اچار کھا رہا ہو تو آپ کے منہ میں پانی آجائے گا، یعنی منہ سے لعاب دہن خارج ہونے لگے گا۔ اسی طرح اگر آپ تصویر کریں کہ کوئی آپ کے سامنے چڑھا رے لے لے کر اچار کھا رہا ہے تو بھی آپ کے منہ میں پانی آنے لگے گا اور لعاب دہن خارج ہونے لگے گا۔ گویا دونوں صورتوں میں نفس پر یکساں نتیجہ مرتب ہو گا۔ صورت کے لفظ سے یہ غلط فہمی نہ ہو کہ اس کا تعلق حس باصرہ سے ہے، بلکہ صورت کا تعلق پانچوں حواسِ ظاہرہ سے ہے، یعنی یہ صورت مسموعہ (سمی) ہوئی بھی ہو سکتی ہے اور مشمومہ (سو. نگھی ہوئی) بھی۔ تاہم اس میں کوئی شک نہیں کہ حس باصرہ کا اعادہ دوسری حسون کی نسبت زیادہ آسان ہوتا ہے۔^(۱۹)

(۲۰) الذکر :

یہ وہ قوت ہے جو ان معانی کو جن کا ادراک قوت و ہم کرتی ہے، محفوظ رکھتی ہے، اس لئے اسے حافظۃ المعانی بھی کہا جاتا ہے۔ بعض لوگ الخیال اور الذکر میں فرق نہیں

کرتے جس سے خلط بحث ہوتا ہے۔ ایجادیاں ان صورتوں کا حافظہ ہے جن کے سنتز حس مشترک حواسِ خمسہ کے ذریعے وصول کرتی ہے، جبکہ الذاکرہ ان معانی کا حافظہ ہے جن کا اور اک قوت وہم کرتی ہے^(۱۰)۔ گویا الذاکرہ خزانہ (Storage) ہے معانی کا اور الجیال خزانہ ہے احساس کی صورتوں کا۔ تاہم الذاکرہ مخفی یادداشت اور سورجخ ہی نہیں ہے بلکہ اس میں بازیافت (Recall) کی صلاحیت بھی ہوتی ہے۔ یعنی مدرس کو محفوظ رکھنے کے بعد وہ حسب ضرورت اس کی بازیافت بھی کر سکتی ہے۔

(۵) متخلیلہ

متخلیلہ میں نہ صرف الجیال اور الذاکرہ کی صفات ہوتی ہیں، یعنی وہ حواسِ خمسہ ظاہری سے موصول ہونے والے سنتز کی تصاویر اور ان کے معانی مدرس کو محفوظ رکھتی اور ان کا اعادہ کر سکتی ہے (یعنی یادداشت اور بازیافت کی صلاحیت)، بلکہ اس میں یہ اضافی قوت بھی ہوتی ہے کہ وہ ان صور و معانی کو کسی نئی شکل میں پیش کرے۔ اور یہی فرق ہے متخلیلہ اور الذاکرہ میں کہ ذاکرہ مخفی ان صور و معانی، مدرس کی بازیافت کر سکتی ہے جو اس کے خزانے میں محفوظ ہوں۔ گویا ابداع اور ایجاد کی صفت متخلیلہ کی مرہون منت ہوتی ہے جبکہ قوت ذاکرہ اس پر قادر نہیں ہوتی^(۱۱)۔

امام غزالی نے بازیافت اور نیسان پر بھی بحث کی ہے۔ وہ ان عوامل کا ذکر کرتے ہیں جو بازیافت میں مدد دیتے ہیں، جن میں سرفہرست سکرار کا عمل ہے۔ وہ کہتے ہیں کہ سکرار کے عمل سے حواسِ خمسہ ظاہری کے بار بار استعمال سے صور اور معانی کا اور اک نوبہ نو تازہ ہوتا رہتا ہے۔ جس کے نتیجے میں یادداشت اور بازیافت کی صلاحیت بہت بڑھ جاتی ہے اور نیسان کا امکان کم ہو جاتا ہے^(۱۲)۔ ذاتی دلچسپی اور وجود انی عوامل بھی یادداشت اور بازیافت کے عمل کو بڑھاتے ہیں، مثلاً ثواب و عقاب کا تصور (جس کی مثال حفظ قرآن سے ہے کہ حفاظ کرام اتنی بڑی کتاب ایک ایسی زبان میں، جسے وہ عموماً سمجھتے بھی نہیں، یاد کر لیتے ہیں، صرف اس وجہ سے کہ اس سے ثواب کا تصور وابستہ ہے، اور جدوجہد کرتے ہیں کہ یہ بھولے نہیں، کیونکہ اس سے عقاب کا تصور وابستہ ہے۔ یا اس کی مثال مرید کی ہے جو اپنے مرشد کی باتیں بہت دھیان سے سنتا ہے اور انہیں دماغ میں راسخ کر لیتا ہے، کیونکہ ان سے اسے تزکیہ و تربیت میں مدد ملتی ہے جو بالآخر اللہ کی رضا و خوشودی اور

اللہ کی طرف سے نعمتوں کے حصول کا سبب بنتی ہیں)۔ اسی طرح غزالی کے نزدیک جو چیز بازیافت میں مدد دیتی ہے وہ ان صور و معانی مدر کہ کو تشاہ، متفاہیا مقارنے سے مرتب کر دینا ہے۔ تشاہ کی مثال یہ ہے کہ آپ نے سید ہے بالوں والا ایک شخص دیکھا تو کسی دوسرے موقع پر سید ہے بالوں والا دیکھا ہوا شخص آپ کو یاد آجائے گا۔ متفاہی کی مثال یہ ہے کہ آپ نے ایک بہت خوبصورت شخص دیکھا تو آپ کو ایک ایسا شخص یاد آگیا جو اس کے پر عکس بہت بد صورت تھا اور مقارنے کی مثال یہ ہے کہ آپ نے گھوڑے پر سوار ایک شخص کو دیکھا تو اسی گھوڑے پر دوبارہ نظر پڑنے سے وہ آدمی بھی آپ کو یاد آجائے گا۔^(۱)

غزالی کہتے ہیں کہ نیاں ہمارے لئے ایک لحاظ سے اللہ کی رحمت ہے کیونکہ اللہ نے اگر ہمارے اندر ناخوشنگوار اور تکلیف وہ واقعات کو بھول جانے کی عادت نہ رکھی ہوتی تو ہماری زندگی عذاب بن کر رہ جاتی اور ہم کسی چیز سے لطف انہوں نہ ہو سکتے اور نہ کبھی خوشی مٹا سکتے، کیونکہ دلکھ اور تکلیف کے لمحے کبھی ہمارے ذہن سے محونہ ہوتے۔ ایسی ہی صورت کے لئے شاعر نے کہا ہے کہ —

یادِ پاضی عذاب ہے یارِ رب
چھین لے مجھ سے حافظہ میرا!

اور عام طور پر یہی ہوتا ہے کہ اللہ ہمارا حافظہ چھین لیتے ہیں۔ یعنی وقت گزرنے کے ساتھ ساتھ بڑے سے بڑا دلکھ بھی ہمیں بھولنے لگتا ہے ورنہ تو اس دنیا میں زندگی آزار اور عذاب بن کر رہ جاتی۔^(۲)

○ اور اک عقلی

پہلے ذور کے مسلمان فلاسفہ نے عقل کا قصور حکماء یونان سے لیا۔ ارسطونے خالق کو عقل اول قرار دے کر پھر نیچے انسانوں اور حیوانوں میں اس کی درجہ بندی کی۔ اسکندر الفروڈیسی اور ہاماسطیوس نے اس میں حک و اضافے کئے۔ الفارابی اور ابن سینا کے بعد جب غزالی نے اس موضوع پر قلم اٹھایا تو عقل اول والے نظریے کو حذف کر کے عقل کے باقی تصور کو قبول کر لیا، کیونکہ ان کے نزدیک اس میں کوئی بات خلاف اسلام نہ تھی! لہا ایکہ اپنی متصوفانہ تحریروں میں وہ عقل کے بجائے قلب کی اصطلاح زیادہ استعمال

کرتے ہیں۔ متكلمانہ اثرات کے تحت بعض اوقات وہ عقل کی بعض دوسری تفہیمات بھی سامنے لاتے ہیں۔ مثلاً معیارِ العلم میں انہوں نے عقل کی آٹھ اقسام بیان کی ہیں^(۲۵)۔ لیکن اور اک عقلی کے حوالے سے وہ عقل کی پانچ قسمیں کرتے ہیں:

۱) العقل الغریزی یا الہیوالی:

یعنی نفس کی وہ قوت جس سے وہ اشیاء کی ماہیت بطور صورت قبول کرتا ہے۔ دوسرے لفظوں میں حصول علم و معرفت کی فطری استعداد، جیسے انسانی بچے میں یہ خفتہ صلاحیت کہ وہ لکھ سکتا ہے۔ اسے غریزی اس لئے کہتے ہیں کہ یہ جبلت کی طرح انسان میں موجود ہوتی ہے اور اسے ہیولانی اس لئے کہتے ہیں کہ ہیولی کی طرح اس کی اپنی کوئی صورت نہیں ہوتی لیکن یہ ہر صورت کو قبول کر سکتا ہے۔^(۲۶)

۲) العقل بالملکہ یا العقل الضروری:

اس سے مراد نفس کی وہ حالت ہے جب وہ ابتدائی ضروری صورتیں (تصورات / معقولات) حاصل کر لیتا ہے۔ جیسے بچے کی یہ معرفت کہ قلم اور دوات سے لکھتے ہیں اور حروف والفاظ لکھتے ہیں (لیکن عملًا لکھنا بھی اسے نہیں آتا)۔ یہ صلاحیت بہ انہوں میں برابر ہوتی ہے اور یہ عقل غریزی ہی کا گویا اگلا مرحلہ ہوتی ہے۔^(۲۷)

۳) العقل بالفعل یا العقل المكتسب:

یہ وہ حالت ہے جس میں نفس کو حقائق اولیہ کے بعد صورِ عقلیہ کے حدوث کی کامل استعداد حاصل ہو جاتی ہے۔ یہ گویا اب اس کے پاس مخزون (شور) ہوتی ہیں کہ وہ جب چاہے بلا تکلف انہیں استعمال کر سکتا ہے۔ اس کی مثال اس شخص کی ہے جس نے لکھنا سیکھ لیا ہو لیکن اس کے پاس لکھنے کا کام نہ ہوا وہ سرے کاموں میں پڑ کر وہ بھول گیا ہو کہ اسے لکھنا بھی آتا ہے، لیکن وہ جانتا ہے کہ وہ لکھ سکتا ہے اور جب ضرورت پڑے گی تو لکھ لے گا۔^(۲۸)

۴) العقل المستفاد یا العقل القدسی:

یہ عقلی صلاحیت کی وہ حالت ہے جس میں آدمی کو کسی کام کے کرنے کی مطلقاً استعداد حاصل ہوتی ہے، یعنی صورِ معقولة اس میں ہر وقت موجود ہوتی ہیں، وہ جب

چاہے ان کا مطالعہ کر سکتا ہے، با فعل ایسا کرتا ہے اور اسے اور اک ہوتا ہے کہ وہ ایسا کر رہا ہے۔ اور اسے صور و معانی دونوں کا اور اک ہوتا ہے۔ یہ عقلی صلاحیت انسانوں میں کم و بیش ہوتی ہے۔^(۴۹)

۵) العقل الفعال :

یہ ان عقول مفارقه میں سے ہے جن کی وساطت سے عقل قوت سے فعل کاروپ دھارتی ہے اور جس کی وجہ سے انسان پر علوم و معارف کا در وا ہوتا ہے^(۵۰)۔ غزالی کہتے ہیں کہ عقل فعال کے لئے کسی دلیل کی ضرورت نہیں کہ یہ اظہر من الشمس ہے۔ بہر حال بطور اتمام جدت وہ قرآنی آیات 『عَلَمَهُ شَدِيدُ الْقُوَى』^(۵۱) اور 『إِنَّهُ لَقَوْنٌ رَسُولٌ كَرِيمٌ』^(۵۲) کو بھی پیش کرتے ہیں۔

(جاری ہے)

مراجع و مصادر

- (۵۰) غزالی، الاحیاء، ۳، ۱۷۳
- (۵۱) غزالی، الاحیاء، ۳، ۲۸۹
- (۵۲) غزالی، الاحیاء، ۳، ۲۹۸
- (۵۳) غزالی، الاحیاء، ۳، ۱۷۳
- (۵۴) غزالی، الاحیاء، ۳، ۱۷۴
- (۵۵) غزالی، الاحیاء، ۳، ۲۹۱
- (۵۶) غزالی، الاحیاء، ۳، ۳۲۲
- (۵۷) غزالی، الاحیاء، ۳، ۳۲۲
- (۵۸) غزالی، معيار العلم، ص ۱۲۵، مطبع کروستان العلمیہ، القاهرہ، ۱۳۲۹ھ
- (۵۹) غزالی، المغارج، ص ۳۱، ۲۷۸
- (۶۰) غزالی، المقاصد، ص ۲۸، تہافت الفلاسفہ، طبع بوتن، بیروت، ۹۵، ص ۲۲۲
- (۶۱) المیریان، ص ۲۱ و مابعد
- (۶۲) غزالی، المعيار، ص ۲۲۳ و احیاء، ۳، ۵
- (۶۳) غزالی، المیریان، ص ۲۵ و الکیمیا، ص ۱۱۵
- (۶۴) غزالی، المغارج، ص ۳۸، المیریان، ص ۲۲، المقاصد، ص ۵۸
- (۶۵) غزالی، المعيار، ص ۲۵
- (۶۶) غزالی، رسالہ فیصل المتفقة، ص ۳۵ و مابعد، دار الجواہر الفوائی، طبع فرج اللہ الکردی، (باقی صفحہ ۳۲۳ پر)